

**04.03.2026****13.50 Hrs****HL-OPENING**

آداب

یہ آکاشوانی ہے

اردو خبروں کے ساتھ میں ..... ضمیر رضوی

**Music**

☆ وزیر اعظم نریندر مودی نے کہا ہے کہ فن لینڈ کے صدر Alexander Stubb کے دورے سے بھارت اور فن لینڈ کے تعلقات کو نئی بلندیاں عطا ہوں گی۔

☆ اسرائیل کی جانب سے تہران میں سکیورٹی کمان سینٹرز پر حملے کے بعد مغربی ایشیا جنگ میں تیزی آگئی ہے۔ ایران میں ایک ہزار سے زیادہ شہریوں کے ہلاک ہونے کی خبر ہے۔

☆ برطانیہ اور فرانس مغربی ایشیا میں جاری جنگ میں حملے کے پیش نظر قبرص میں جنگی جہاز اور فضائی - دفاعی نظام تعینات کر رہے ہیں۔

☆ انڈین ایئر لائنس خلیج خطے میں پھنسے ہوئے مسافروں کو واپس لانے کیلئے آج 58 پروازیں چلائے گی۔

☆ رنگوں کا تہوار ہولی ملک بھر میں منایا جا رہا ہے۔

☆ اور مردوں کے ICC ٹی ٹوکیٹی عالمی کپ میں آج شام کوکاکتہ میں پہلے سیمی فائنل میں جنوبی افریقہ کا مقابلہ نیوزی لینڈ سے ہوگا۔

**Music**

اب خبریں تفصیل سے.....

**Finalnd President Visit**

☆ فن لینڈ کے صدر Alexander Stubb، بھارت کے سرکاری دورے پر آج صبح نئی دہلی پہنچے۔ خارجی امور کے وزیر مملکت کیرتی وردھن سنگھ نے، اُن کا استقبال کیا۔ صدر Stubb کو ہوائی اڈے پر رسمی استقبال اور گارڈ آف آنر پیش کیا

گیا۔ جناب Stubb، رائے سینا مذاکرات 2026 میں مہمان خصوصی اور کلیدی اسپیکر بھی ہیں۔ نئی دہلی پہنچنے پر، جناب Stubb نے سوشل میڈیا کی ایک پوسٹ پر کہا کہ اُن کے اس دورے سے فن لینڈ اور بھارت کے درمیان تعلقات مستحکم ہوں گے، جن میں تجارت بھی شامل ہے۔ فن لینڈ کے صدر کا بھارت میں خیر مقدم کرتے ہوئے، وزیر اعظم نریندر مودی نے کہا کہ اُن کا دورہ بھارت۔ فن لینڈ تعلقات کو نئی بلندیوں پر لے جائے گا۔ x

### PM Kuwait Qatar Oman

وزیر اعظم نریندر مودی نے کویت کے ولی عہد شہزادہ شیخ صباح آلخالد الحمد المبارک الصباح سے گل فون پر بات چیت کی اور کویت کی خود مختاری، نیز علاقائی سالمیت کی خلاف ورزی کی مذمت کی۔ انہوں نے کہا کہ بھارت، مشکل کی اس گھڑی میں کویت کے ساتھ ہے۔ ایک سوشل میڈیا پوسٹ میں، جناب مودی نے، کویت میں بھارتی برادری کی سلامتی اور خیر و عافیت کو یقینی بنانے پر کویت کی قیادت کی لگاتار مدد کی تعریف کی۔

وزیر اعظم نے قطر کے امیر شیخ تمیم بن حمد الثانی سے بھی بات چیت کی اور قطر کے ساتھ اپنی مضبوط بھتیجی کا اظہار کیا۔ دونوں رہنماؤں نے خطے میں مذاکرات اور سفارتکاری کے ذریعے امن و استحکام بحال کرنے کی فوری ضرورت پر زور دیا۔

جناب مودی نے Oman کے سلطان، سلطان حشیم بن طارق سے بھی بات چیت کی۔

انہوں نے Oman کی خود مختاری اور علاقائی سالمیت کی خلاف ورزی کی مذمت کی۔ دونوں رہنماؤں نے اتفاق کیا کہ علاقائی امن و استحکام کی فوری بحالی کیلئے مستقل سفارتی سرگرمی لازمی ہے۔ x

### Israel Attack Iran

مغربی ایشیا میں جنگ میں تیزی آگئی ہے کیونکہ اسرائیل نے Basij اور ایرانی حکومت سے تعلق رکھنے والے تہران کے داخلی سلامتی کمان سینٹروں پر سلسلہ وار حملے کیے ہیں۔

اسرائیلی دفاعی افواج، IDF نے سوشل میڈیا پوسٹ میں بتایا کہ نشانہ بنائے گئے کمان سینٹروں کو ایرانی حکومت کے ذریعے پورے ملک پر کنٹرول برقرار رکھنے کیلئے استعمال کیا جا رہا تھا۔ IDF نے ایران کے میزائل لانچرز اور دیگر نظام پر بھی حملے کیے ہیں۔ اسرائیلی فضائیہ نے بھی سوشل میڈیا پوسٹ میں کہا ہے کہ ایرانی حکومت کی فضائی صلاحیتوں پر اُس کے حملے جاری ہیں اور اسرائیلی فضائیہ کے خلاف فضائی دفاعی نظام چلانے والے ایرانی فوجیوں کو ختم کر دیا گیا ہے۔ اس دوران، اسرائیلی فضائیہ نے بیروت میں حزب اللہ کے بنیادی ڈھانچے پر اپنے حملے دوبارہ شروع کر دیے ہیں۔

امریکہ میں قائم انسانی حقوق کارکنوں سے متعلق نیوز ایجنسی نے کہا ہے کہ 28 فروری کے بعد سے ایران میں 1 ہزار 97 شہریوں کے ہلاک ہونے کی خبر ہے۔ x

### UK France Cuprus

برطانیہ اور فرانس، قبرص میں جنگی جہاز اور فضائی - دفاعی نظام تعینات کر رہے ہیں۔ مغربی ایشیا میں ایران اور امریکہ۔ اسرائیل کی جاری جنگ کے درمیان، اس پر حملے کے بعد ایسا کیا جا رہا ہے۔ سوشل میڈیا کی ایک پوسٹ پر، برطانیہ

کے وزیر اعظم Keir Starmer نے کہا کہ برطانیہ، قبرص اور وہاں مقیم برطانوی فوجی اہلکاروں کی سلامتی کیلئے پوری طرح پُر عزم ہے۔ انہوں نے کہا کہ برطانیہ اپنی دفاعی کارروائیاں جاری رکھے ہوئے ہے۔ انہوں نے مزید کہا کہ برطانیہ، ڈرون کا مقابلہ کرنے والے ہیلی کاپٹر بھیج رہا ہے اور HMS Dragon خطے میں تعینات کیا جائے گا۔ x

### IAEA DG - Iran Nuclear

بین الاقوامی ایٹمی توانائی ایجنسی IAEA کے ڈائریکٹر جنرل Rafael Mariano Grossi نے کہا ہے کہ اس بات کا کوئی ثبوت نہیں ہے کہ ایران نیوکلیائی بم تیار کر رہا ہے۔ سوشل میڈیا کی ایک پوسٹ پر جناب Grossi نے کہا کہ ایران کی جانب سے افزودہ بنائے گئے یورینیم کے نزدیک ہتھیاروں کا بڑا ذخیرہ بنانے اور معائنہ کاروں کو مکمل رسائی سے انکار کرنا تشویش کا باعث ہے۔ جناب Grossi نے مزید کہا کہ وہ ایران کے نیوکلیائی پروگرام کے سلسلے میں اپنی رپورٹوں کے معاملے میں بہت واضح رہے ہیں اور انہوں نے استقامت سے کام لیا ہے۔

انہوں نے کہا کہ اُن کی سابقہ رپورٹ میں یہ اشارہ دیا گیا تھا کہ جب تک ایران زیر التواء تحفظاتی معاملات کو حل کرنے میں IAEA کے ساتھ تعاون نہیں کرتا تب تک ایجنسی اس بات کی یقین دہانی کرانے کی پوزیشن میں نہیں ہوگی کہ ایران کا نیوکلیائی پروگرام خصوصی طور پر پُر امن ہے۔ x

### West Asia Flights

انڈین ایئر لائنس، آج خلیج خطے اور بھارت کے درمیان 58 پروازیں چلائے گی، جن کا مقصد مغربی ایشیا میں جاری جنگ کے سبب پھنسے ہوئے مسافروں کو سہولت فراہم کرنا ہے۔ شہری ہوابازی کی وزارت نے ایک بیان میں کہا ہے کہ بھارتی ایئر لائنس کمپنیاں آج 58 پروازیں چلانے کا منصوبہ رکھتی ہیں، جن میں انڈیگو کی 30 اور ایئر انڈیا اور ایئر انڈیا ایکسپریس کی 23 پروازیں شامل ہیں۔ x

### Holi

رنگوں کا تہوار ہولی آج ملک بھر میں منایا جا رہا ہے۔ یہ تہوار ہولی پر نیکی کی فتح اور موسم بہار کے آغاز کی علامت ہے۔ صدر جمہوریہ دروپدی مرمو اور نائب صدر سی پی رادھا کرشنن نے اس موقع پر لوگوں کو مبارکباد دی ہے۔ سوشل میڈیا کی ایک پوسٹ پر، صدر جمہوریہ نے کہا کہ رنگوں کا یہ تہوار، لوگوں کی زندگیوں میں پیار و محبت اور امید لے کر آتا ہے اور اتحاد اور بھائی چارے کو مضبوط کرتا ہے۔ انہوں نے یہ امید بھی ظاہر کی کہ یہ تہوار ہر کسی کی زندگی میں خوشی لے کر آئے گا اور ایک خوشحال ملک کی تعمیر کی خاطر سبھی شہریوں کو مل کر کام کرنے کی ترغیب دے گا۔

نائب صدر جمہوریہ سی پی رادھا کرشنن نے کہا کہ اس تہوار کا ہمارے ملک کی مالا مال روایات سے گہرا تعلق ہے اور اس سے بھائی چارے، باہمی احترام اور مشترکہ خوشی کی عکاسی ہوتی ہے، جس سے معاشرہ مستحکم ہوتا ہے۔

اس دوران وزیر اعظم نریندر مودی نے کہا کہ ہولی کا تہوار پورے ماحول کو نئی توانائی سے بھر دیتا ہے۔ انہوں نے امید ظاہر کی کہ رنگوں کا یہ تہوار ہر کسی کی زندگی میں مسرت، خوشحالی اور کامیابی لے کر آئے۔

پیش ہے ایک رپورٹ ...

### VC - Nargis

آج ملک بھر میں رنگوں کا تہوار ہولی جوش و خروش کے ساتھ منایا جا رہا ہے۔ صبح سے ہی سڑکوں اور رہائشی کالونیوں میں موسیقی کے پروگراموں کا اہتمام کیا جا رہا ہے، جہاں لوگ ہولی منانے کیلئے جمع ہوئے ہیں۔ لوگ ایک دوسرے کو آئیر اور گھال لگا رہے ہیں، جو اتحاد اور بھائی چارے کی علامت ہے۔ خوشی کے اس موقع پر Gujiya جیسی روایتی مٹھائی بھی بانٹی جا رہی ہے، جو اس تہوار کی مٹھاس میں اضافہ کرنے کے ساتھ ساتھ رشتوں کو بھی مضبوط کرتی ہے۔ ہولی تقریبات کے پیش نظر دہلی میٹرو خدمات سبھی لائنوں پر دوپہر ڈھائی بجے تک معطل رہیں گی، جن میں ایئرپورٹ ایکسپریس لائن بھی شامل ہے۔ اس کے بعد خدمات معمول کے مطابق دستیاب رہیں گی۔  
دہلی سے نرگس کی رپورٹ کے ساتھ اردو خبروں کیلئے میں .....

### BJP - Rajya Sabha

BJP نے چھ ریاستوں میں راجیہ سبھا کے دو سال میں ہونے والے انتخابات 2026 کیلئے 9 امیدواروں کے ناموں کا اعلان کیا ہے۔ یہ ریاستیں ہیں آسام، بہار، چھتیس گڑھ، ہریانہ، اڈیشہ اور مغربی بنگال۔ بہار سے جہاں پانچ سیٹیں خالی ہیں، BJP نے پارٹی صدر نمن مین اور ریاستی لیڈر شولیش کمار کو نامزد کیا ہے۔ 16 مارچ کو ہونے والے چناؤ کیلئے کاغذات نامزدگی داخل کرنے کی گل آخری تاریخ ہے۔x

### Naidu - Meeting

شہری ہوابازی کے مرکزی وزیر رام موہن نائیڈو نے آج وجے واڑا ہوائی اڈے کے نئے ٹرمینل اور نئی دہلی کے بھوگا پورم کے گرین فیلڈ ہوائی اڈے کے شراکت داروں کی جائزہ میٹنگ کی صدارت کی۔ اس میٹنگ میں وزارت، ایئر پورٹ اتھارٹی آف انڈیا، شہری ہوابازی کے ڈائریکٹوریٹ جنرل، ریاستی حکومتوں اور دیگر فریقوں کے افسران نے شرکت کی۔ سوشل میڈیا پوسٹ میں شہری ہوابازی کی وزارت نے بتایا کہ دونوں اہم پروجیکٹوں کی بروقت تکمیل کو یقینی بنانے کیلئے میٹنگ کے دوران، آپریٹروں کے ساتھ پروجیکٹ کا تفصیلی جائزہ لیا گیا۔x

### T20 World Cup

مردوں کے ICC ٹی-ٹوئنٹی کرکٹ عالمی کپ کے پہلے سیمی فائنل میں آج نیوزی لینڈ کا مقابلہ جنوبی افریقہ سے ہوگا۔ یہ میچ شام سات بجے ہوگا۔ ایڈن گارڈنس میں کھیلا جائے گا۔ دوسرے سیمی فائنل میں گل مہنی میں بھارت کا مقابلہ انگلینڈ سے ہوگا۔ ان دونوں میچوں کی فاتح ٹیمیں، 8 مارچ کو احمدآباد کے زیندر مودی اسٹیڈیم میں کھیلے جانے والے فائنل میں ایک دوسرے کے آمنے سامنے ہوں گی۔x

MA - Padma Awards

سال 2026 کے پدم انعامات پانے والوں پر آکاشوانی ”پیپلز پدم آن آکاشوانی“ کے نام سے خصوصی سیریز نشر کر رہا ہے۔ اس کی دوسری قسط میں ہم نے سنہالی ادیب Rabilal Tudu سے بات کی۔ جناب Tudu کو ادب اور تعلیم کے شعبے میں اُن کے گرانقدر تعاون کے عوض پدم شری سے نوازا جائے گا۔

جناب Tudu سے کی گئی بات چیت، 100 اعشاریہ ایک پر آکاشوانی گولڈ پر آج شام 5 بجکر دس منٹ پر سنی جاسکتی ہے۔ اس پوڈکاسٹ کو نیوز آن AIR ایپ اور نیوز آن AIR آفیشل یوٹیوب چینل پر بھی نشر کیا جائے گا۔ اس نشریے کو کل صبح 9 بجکر دس منٹ پر دوبارہ پیش کیا جائے گا۔x

